



५६

बैठक नं. ७

आज मिति २०७४।०९।२५ गते मंगलबार विहान ०८:०० बजे चन्द्रनगर गाँउपालिकाको कार्यालयमा यस गाँउपालिकाका अध्यक्ष श्री महेन्द्र महतो ज्यूको अध्यक्षता तथा तपशिल बमोजिमका गाँउ कार्यपालिका सदस्यहरुको उपस्थितिमा चन्द्रनगर गाँउ कार्यपालिकाको बैठक बसी तपशिल बमोजिमको निर्णय गरियो ।

उपस्थिति :

| पदाधिकारीहरु : | | |
|-------------------|----------------------|--|
| अध्यक्ष | महेन्द्र महतो | |
| उपाध्यक्ष | विणा देवी साह | |
| अध्यक्ष वडा नं. १ | बच्चे राय | |
| अध्यक्ष वडा नं. २ | राम नारायण महतो | |
| अध्यक्ष वडा नं. ३ | सिताराम महतो | |
| अध्यक्ष वडा नं. ४ | जगदिश साह | |
| अध्यक्ष वडा नं. ५ | नन्दलाल राय | |
| अध्यक्ष वडा नं. ६ | रामचन्द्र कापड | |
| अध्यक्ष वडा नं. ७ | राम नारायण सिंह | |
| कार्यपालिका सदस्य | नथुनि मुखिया विन | |
| कार्यपालिका सदस्य | इस्लाम मंसुर | |
| कार्यपालिका सदस्य | विल्टुनिया देवी चमार | |
| कार्यपालिका सदस्य | लिलिया देवी | |
| कार्यपालिका सदस्य | समिना वेगम | |
| कार्यपालिका सदस्य | पति देवी माभी | |
| सचिव | टेक प्रसाद भट्टराई | |



५६

| | | |
|---------------|---------------|--|
| अन्य कर्मचारी | | |
| ईन्जिनियर | मोहर लाल महतो | |
| स.ले.प. | दिना दास | |
| स.क.अ. | श्याम शाह | |

मिति २०७४ साल पौष २५ गते बसको कार्यपालिकाको बैठकको निर्णय

- निर्णय नं. १ :** चन्द्रनगर गाँउपालिकाको आ.व. २०७४/०७५ को नीति अनुसूचि-१ बमोजिम पारित गर्न गाँउ सभा मा पेश गर्ने ।
- निर्णय नं. २ :** आर्थिक ऐन, २०७४ नेपालको संविधानको धारा २२८ को उपधारा (२) बमोजिम स्वीकृतिको लागि गाँउ सभा मा पेश गर्ने ।
- निर्णय नं. ३ :** विनियोजन ऐन, २०७४ नेपालको संविधानको धारा २२९ को उपधारा (२) बमोजिम स्वीकृतिको लागि गाँउ सभा मा पेश गर्ने ।
- निर्णय नं. ४ :** चन्द्रनगर गाँउपालिकाको आ.व. २०७४।०७५ को कूल रु. ३८,१२,४८,०००/- को आय व्यय अनुमान अनुसूचि-२ स्वीकृतिको लागि गाँउ सभा मा पेश गर्ने ।
- निर्णय नं. ५ :** चन्द्रनगर गाँउपालिकाको आ.व. २०७४।०७५ को शीर्षकगत व्यय अनुमान गरिएको अनुसूचि-३ स्वीकृतिको लागि गाँउ सभा मा पेश गर्ने ।
- निर्णय नं. ६ :** चन्द्रनगर गाँउपालिकाको आ.व. २०७४।०७५ को वित्तीय समानीकरण अनुदान तथा गत बर्षको अल्या समेतको चालु कार्यक्रम खर्च तर्फ रु. ४,३७,९०,०००/- को कार्यक्रम अनुसूचि-४ स्वीकृतिको लागि गाँउ सभा मा पेश गर्ने ।
- निर्णय नं. ७ :** चन्द्रनगर गाँउपालिकाको आ.व. २०७४।०७५ को योजना तथा कार्यक्रमको देहाय बमोजिमका अनुसूचिहरु स्वीकृतिको लागि गाँउ सभा मा पेश गर्ने ।
- क) वित्तीय समानीकरण अनुदान पूँजीगत खर्च तर्फ कूल रु. १४,५२,७२,०००/- र शशर्त अनुदान रु.५,१७,६९,०००/- मध्ये कृषि विकास कार्यक्रम(शशर्त समेत) रु. ६७,६२,०००/- अनुसूचि-५क, पशु सेवा कार्यक्रम(शशर्त समेत) रु.२४,३८,०००/-अनुसूचि-५ख, महिला तथा बालबालिका विकास कार्यक्रम रु. ४२,२८,०००/- अनुसूचि-५ग, पूर्वाधार विकास वडा स्तरीय योजना रु. ३,७२,८०,०००/- अनुसूचि-५घ, पूर्वाधार विकास कार्यक्रम गाँउ स्तरीय (गत बर्षको अ.ल्या. तर्फको पुँजिगत बजेट समेत) रु.९,०९,८०,०००/- अनुसूचि-५ड, शिक्षा तर्फ (शशर्त समेत) रु.३,६९,३०,०००/- अनुसूचि-५च, स्वास्थ्य तर्फ (शशर्त समेत) रु.१,९५,२०,०००/- अनुसूचि-५छ, वातावरण तथा विपद् व्यवस्थापन तर्फ रु.३९,७०,०००/- अनुसूचि-५ज ।
- ख) आन्तरिक श्रोत तथा राजश्व बाडफाँड तर्फको पुँजिगत बजेट रु. ८२,००,०००/- अनुसूचि-६, आन्तरिक श्रोत तथा राजश्व बाँडाफाँड तर्फको चालु खर्च रु.२९,००,०००/- अनुसूचि-६क ।



५६

- ग) बैकल्पिक उर्जा प्रबर्धन केन्द्रको रु. १८,००,०००/- विनियोजन भएको अनुसूचि-७ ।
घ) ग्रामिण खानेपानी तथा सरसफाई कार्यक्रम पुँजिगत तर्फ Fund Board रु. ३,५९,४८,०००/- विनियोजन भएको अनुसूचि-८ ।
ङ) स्थानीय विकास तथा सामुदायिक विकास कार्यक्रमको रु. १०,६०,०००/- विनियोजन भएको अनुसूचि-९ ।
च) गरिवसँग विशेषकर कार्यक्रमको रु. ४,२९,०००/- विनियोजन भएको अनुसूचि-१० ।
छ) बहुक्षेत्रीय पोषण कार्यक्रमको रु. १२,६९,०००/- विनियोजन भएको अनुसूचि-११ ।
ज) केन्द्र तथा प्रदेश थप अनुदान (अनुमानित) रु. ४,००,००,०००/- विनियोजन भएको अनुसूचि-१२ ।
झ) कन्टिजेन्सी तर्फको रु. ४३,३९,०००/- विनियोजन भएको अनुसूचि-१३ ।
ञ) वडा कार्यालयको बजेट विवरण भएको अनुसूचि- १४।

निर्णय नं.८ : आ.व. ०७४/०७५ को बार्षिक खरिद योजना तथा कार्य योजना तयार गरी सो अनुरूप गर्ने गराउने सम्बन्धमा आवश्यक निर्देशनको लागि गाँउ सभा मा पेश गर्ने ।

निर्णय नं.९ : नेपालको संविधानको धारा २१७ बमोजिमको न्यायिक समितिलाई पूर्णता दिनको लागि सोही धाराको उपधारा (२) को प्रयोजनार्थ देहाय बमोजिमका दुई जना सदस्य निर्विरोध निर्वाचित गर्न सिफारिश गर्ने

- १ श्री मुसलिम मन्सुर
- २ श्री नथुनि विन

निर्णय नं.१० : गाँउ सभा को कार्य प्रणालीलाई व्यवस्थित गर्न स्थानीय सरकार सञ्चालन ऐन, २०७४ को दफा १४ बमोजिम देहायका समितिहरु देहाय बमोजिम गठन गर्न सिफारिश गर्ने ।

लेखा समिति

- | | | |
|---|--------|---------------|
| १ | संयोजक | नथुनि विन |
| २ | सदस्य | लिलिया देवी |
| ३ | सदस्य | पति देवी माभी |

अन्य समितिको हकमा गाँउ कार्यपालिकाको मिति २०७४।०९।०४ गतेको बैठकको निर्णयानुसार गर्न गाँउ सभामा पेश गर्ने ।

निर्णय नं.११: स्थानीय सरकार सञ्चालन ऐन, २०७४ को दफा १३ बमोजिम चन्द्रनगर गाँउपालिका क्षेत्रभित्रको निर्माण कार्य तथा अन्य सेवा प्रयोजनको लागि चालु आ.व. २०७४।०७५ को हकमा निर्माण सामग्री, ज्याला, भाडा तथा महशुलको स्थानीय न्यूनतम दररेट जिल्ला दररेटलाई नै अनुमोदन गरी सोही बमोजिम कार्यान्वयन गर्न गाँउ सभा मा सिफारिश गर्ने ।

निर्णय नं.१२: गाँउपालिका क्षेत्र भित्रका सडक, सार्वजनिक जग्गा, सार्वजनिक भवन आदि विभिन्न बहानामा अतिक्रमण गर्ने, मिच्ने प्रवृत्तिका कारणले सार्वजनिक आवत जावत र सार्वजनिक कार्य गर्न कठिनाई हुनुका साथै नगरको सौन्दर्यतामा समेत प्रतिकूल असर परिरहेको यथार्थतालाई मनन गरी निम्न अनुसार गर्न गाँउ सभा मा पेश गर्ने :

- क) गाँउपालिका क्षेत्रको सडक, सार्वजनिक जग्गा अतिक्रमण गरेकोलाई हटाई त्यस्ता जग्गाहरुको संरक्षणको विशेष व्यवस्था गर्ने ।
- ख) ऐलानी, पर्ति जग्गाको लगत तयार गरी संरक्षण गरी गाँउपालिकाबाट त्यस्ता जग्गालाई सार्वजनिक प्रयोगमा ल्याउने ।
- ग) सडकको अधिकार क्षेत्र तोकिएको त्यसको पालना गराउने ।



५९

- घ) सार्वजनिक स्थलहरूको लगत तयार गरि संरक्षणको विशेष व्यवस्था मिलाउने ।
- ङ) गाउँपालिका क्षेत्रको मठ, मन्दिर, मस्जिद आदि धार्मिक, साँस्कृतिक, ऐतिहासिक महत्वको सम्पत्ति विवरण तयार गरि त्यस्तो सम्पत्तिको दुरुपयोग हुनुवाट रोक्ने । त्यसका संचालक समितिहरूको समय सापेक्ष गठन तथा पूर्णगठन गर्ने ।

निर्णय नं.१३: गाउँपालिका क्षेत्रभित्र जनस्वास्थ्यमा नकारात्मक असर पर्ने गरी अव्यवस्थित रूपमा पशुपंक्षी तथा माछामासु विक्री भई रहेको सम्बन्धमा निम्नानुसार गर्न गाँउ सभा मा पेश गर्ने :

- क) पशु स्वास्थ्यसँग सम्बन्धित निकाय, मासु व्यवसायीहरू, सरोकारवाला सवैको समन्वय, सहकार्य र साभेदारीमा पशु वधशालाको सम्भाव्यता अध्ययन गर्ने ।
- ख) मासु व्यवसायलाई व्यवस्थित गर्ने ।
- ग) मासु जाँच ऐन, नियमको पालना गर्ने, गराउने ।
- घ) स्वास्थ्य, सरसफाई, मासु व्यवसायीलाई नियमन गर्ने निर्देशिका, कार्यविधिहरू बनाई लागू गर्ने ।
- ङ) उपभोक्ता अधिकार सम्बन्धी सचेतना कार्यक्रम संचालन गर्ने ।

निर्णय नं.१४: स्थानीय सरकार सञ्चालन ऐन, २०७४ को दफा ७४ को उपदफा (२) बमोजिम चन्द्रनगर गाउँपालिकाबाट सार्वजनिक खरिद नियमावली नबनेसम्म सार्वजनिक खरिद सम्बन्धी नेपाल सरकारको प्रचलित कानून बमोजिमको प्रक्रिया अवलम्बन गर्न तथा आन्तरिक श्रोत (पोखरी तथा हाटबजार आदी) ठेक्का व्यवस्थापनको हकमा गाँउ कार्यपालिकाको मिति २०७४ असोज १० गतेको बैठकको निर्णयबाट स्विकृत भएको कार्यविधि अवलम्बन गर्न तथा ठेक्का लागन बाँकी पोखरीको हकमा ५ वर्षको लागी ठेक्का बन्दोवस्त गर्न र हाट बजारको हकमा १ वर्षको लागी ठेक्का बन्दोवस्त गर्ने निर्णयका लागी गाँउसभामा पेश गर्ने ।

निर्णय नं.१५: यस गाँउपालिकाको लागि अन्य निकायवाट लागत सहभागितामा संचालन हुने थप योजना उपलब्ध भएमा गाँउपालिकावाट म्याचिड फण्ड उपलब्ध गराई योजना कार्यान्वयन गर्ने व्यवस्थाको लागी गाँउ कार्यपालिकालाई अधिकार प्रत्यायोजन गर्ने निर्णय गर्न गाँउ सभा मा सिफारिश गर्ने ।

निर्णय नं.१६ : गाँउ सभा बाट पारित योजना तथा कार्यक्रम कार्यान्वयनको क्रममा कुनै कारणवश कार्यान्वयन हुन नसक्ने अवस्था आई परेमा सम्बन्धित वडा समितिको सिफारिसमा गाँउ कार्यपालिका अध्यक्षबाट संसोधन गर्न सक्ने व्यवस्थाका लागी गाँउ सभा मा पेश गर्ने ।

निर्णय नं.१७ : विभिन्न शीर्षकमा विनियोजित समपुरक कोष (Matching Fund) लगायतका रकम वा अन्य शीर्षकमा छुट्याइएको रकम वचत भएमा गाँउ कार्यपालिकाको निर्णय अनुसार अन्य योजना बनाई खर्च गर्ने व्यवस्थाको लागी गाँउ कार्यपालिका लाई अधिकार प्रत्यायोजन गर्न गाँउ सभामा पेश गर्ने ।

निर्णय नं.१८ : वित्तीय समानीकरण अनुदान तर्फ विनियोजित सशर्त बजेटबाट तोकिएका कार्यक्रम सञ्चालन एवं स्वास्थ्य चौकी र विद्यालयका शिक्षकहरूको तलव भत्ता समेत नपुग हुने भएकोले कार्यक्रम बमोजिम नपुग हुने रकम थप विनियोजनको लागी सम्बन्धित निकायमा पहल गर्ने निर्णयका लागी गाँउ सभा मा पेश गर्ने ।

निर्णय नं.१९ : वडा समितिबाट सिफारिश हुन नसकेको तर प्रत्यक्ष रूपमा सकारात्मक प्रभाव पार्ने खालका योजनाहरू माग भएमा त्यस्ता योजना संचालनका लागी आवश्यक बजेट व्यवस्था मिलाई गाँउ कार्यपालिकाबाट कार्यान्वयन गर्ने व्यवस्थाका लागी गाँउ सभा मा पेश गर्ने ।

५९



45

- निर्णय नं. २०** : आ.व. २०७४/७५ का लागि वडा समितिबाट माग भई आएका योजनाहरु मध्ये सभाबाट पारित बजेटमा समावेश नभएका ठुला प्रकृतिका योजनाहरु कार्यान्वयनका लागि प्रदेश र संघमा सिफारिस गर्ने व्यवस्थाका लागि गाँउ सभा मा पेश गर्ने ।
- निर्णय नं. २१** : उपभोक्ता समिति मार्फत कार्यान्वयन हुन सक्ने प्रकृतिका योजनाहरु कार्यान्वयनका लागि वडा समितिको सिफारिसमा सकेसम्म सबै जाति, बर्ग, धर्म, लिङ्ग र पछाडी पारियका समुदायका सदस्यहरु रहने गरी समावेशी उपभोक्ता समिति गठन गरी संभौताका लागि निश्चित अवधिको सूचना दिने र तोकिएको अवधिमा संभौता गर्न नआएमा अन्य व्यवस्थाद्वारा गाँउ कार्यपालिकाबाट योजना कार्यान्वयनको व्यवस्थाका लागि गाँउ सभा मा पेश गर्ने ।
- निर्णय नं. २२** : गाँउपालिका क्षेत्रभित्र खुला क्षेत्रको पहिचान गरी संरक्षण र विकास गर्ने स्वीकृतिका लागि गाँउ सभा मा पेश गर्ने ।
- निर्णय नं. २३** : चन्द्रनगर गाँउपालिकाको आन्तरिक श्रोतलाई व्यवस्थित, भरपर्दो तथा प्रभावकारी बनाउन उद्योगी व्यवसायीहरुको विवरण संकलन, अभिलेखीकरण गर्दै नयां आय श्रोतहरुको पहिचान गरी सबै किसिमका व्यापार व्यवसायलाई गरेको दायरामा ल्याउन राजस्व व्यवस्थापनलाई सशक्त बनाउने ।
- निर्णय नं. २४** : चन्द्रनगर गाँउपालिकाको प्रशासकीय संगठन र कर्मचारी दरबन्दी सम्बन्धमा स्थानीय सरकार सञ्चालन ऐन, २०७४ को दफा ८३ बमोजिम गर्ने । सो बमोजिम नहुँदासम्म यस गाँउपालिकामा साविकदेखि कार्यरत कर्मचारी, अन्य निकायबाट काज खटिएका कर्मचारी र सेवा करारमा कर्मचारी राखी कामकाज सञ्चालन गर्ने व्यवस्थाका लागि गाँउ सभा मा पेश गर्ने ।
- निर्णय नं. २५** : चन्द्रनगर गाँउपालिका, गाँउ कार्यपालिकाको हालसम्मको निर्णय र सो निर्णय बमोजिम भएको खर्च अनुमोदनका लागि गाँउ सभा मा पेश गर्ने ।
- निर्णय नं. २६** : गाँउ सभा र गाँउ कार्यपालिका बैठकको हकमा प्रति व्यक्ति प्रति बैठक रु. १,५००/- बैठक भत्ता र गाँउ सभा एवं गाँउ कार्यपालिकाबाट गठित अन्य समिति, उपसमिति, कार्यदल तथा कानून बमोजिमका अन्य समितिहरु र वडा समितिको बैठकको हकमा प्रति व्यक्ति प्रति बैठक रु. १,०००/- बैठक भत्ता उपलब्ध गराउने साथै यस अघि भएको बैठकको भत्ता समेत यसै बमोजिम भुक्तानीको निर्णयको लागि गाँउ सभा मा पेश गर्ने ।
- निर्णय नं. २७** : गाँउपालिकामा न्यायिक समिति लगायत विभिन्न मुद्दा, पैरवी एवं अन्य कानुनी परामर्श लिनका लागि मासिक रु.२०,०००/- मा नबढ्ने गरी सेवा करारमा सम्भौता गरी एक जना कानुनी परामर्शदाता नियुक्त गर्ने व्यवस्थाका लागि गाँउ सभा मा पेश गर्ने ।
- निर्णय नं. २८** : चन्द्रनगर गाँउपालिकालाई स्वच्छ र सफा गाँउपालिकाको रुपमा विकास गर्न फोहर मैला व्यवस्थापनका सम्बन्धमा निम्न अनुसार गर्न स्वीकृतिका लागि गाँउ सभा मा पेश गर्ने :
- सरसफाई अभियानलाई सामाजिक परिचालनको माध्यमद्वारा शुन्य ल्याण्डफिलको अवधारणा अनुरूप गर्न व्यवस्था मिलाउने र यसको विकल्पको रुपमा दीर्घकालिन स्यानेटरी ल्याण्डफिल साईटको उपयुक्त जग्गा खोजी एवं पहिचान गर्ने ।
 - श्रोतमा नै जैविक र अजैविक फोहर छुट्याई जैविक फोहरबाट कम्पोष्ट मल बनाउन निजी क्षेत्र, सामाजिक संघ, संस्था एवं व्यक्तिलाई उत्प्रेरित गर्ने ।
 - घरको फोहर घरमा नै तह लगाउन महिला केन्द्रित जनचेतना अभिवृद्धि कार्यक्रम सञ्चालन गर्ने ।



५६

घ) सार्वजनिक निजी साभेदारीको अवधारण अनुसार फोहोर मैला व्यवस्थापन गर्ने ।

ड) उपर्युक्त व्यवस्था लागू नभएसम्म संकलित फोहोर मैला गाँउ कार्यपालिकाले तोकेको स्थानमा विसर्जन गर्ने ।

निर्णय नं.२९ : अर्को व्यवस्था नभएसम्मको लागि गाँउपालिकाद्वारा सञ्चालन हुने तालिम, गोष्ठी तथा सेमिनारमा गरिने खर्चको नर्म्स निम्न अनुसार निर्धारणका लागि गाँउ सभा मा पेश गर्ने ।

| क्र.सं. | विवरण | इकाई | अधिकतम खर्च सिमा रु |
|---------|--------------------------------|-------------|---------------------|
| १ | कार्यक्रम संयोजक | प्रति दिन | १२०० |
| २ | आन्तरिक प्रस्तुतकर्ता | | |
| २.१ | मुख्य प्रशिक्षक/सहजकर्ता | प्रति कक्षा | २००० |
| २.२ | सहायक प्रशिक्षक | प्रति कक्षा | १५०० |
| २.३ | मुख्य प्रशिक्षक/सहजकर्ता | प्रति दिन | ४००० |
| २.४ | सहायक प्रशिक्षक | प्रति दिन | ३००० |
| २.५ | कार्यपत्र | प्रति एक | १००० |
| ३ | बाहिरी प्रस्तुतकर्ता | | |
| ३.१ | मुख्य प्रशिक्षक/सहजकर्ता | प्रति कक्षा | २५०० |
| ३.२ | सहायक प्रशिक्षक/सहजकर्ता | प्रति कक्षा | २००० |
| ३.३ | मुख्य प्रशिक्षक/सहजकर्ता | प्रति दिन | ५००० |
| ३.४ | सहायक प्रशिक्षक/सहजकर्ता | प्रति दिन | ४००० |
| ३.५ | कार्यपत्र | प्रति एक | १००० |
| ४ | खाजा खर्च | प्रति जना | २०० |
| ५ | खाना खर्च | प्रति जना | ४०० |
| ६ | सहभागी यातायात खर्च | प्रति जना | ५०० |
| ७ | वाहिरको प्रशिक्षक दै.भ्र.भ. | प्रति दिन | १५०० |
| ८ | वाहिरको प्रशिक्षक यातायात खर्च | | बिल अनुसार |

निर्णय नं.३० : चन्द्रनगर गाँउपालिका क्षेत्र भित्र सडक बत्ती व्यवस्थापन गर्न वडा समितिलाई जिम्मेवारी दिने निर्णयका लागि गाँउ सभा मा पेश गर्ने ।

निर्णय नं.३१ : सार्वजनिक निजी साभेदारी (PPP) को अवधारण बमोजिम शुल्कमा आधारित फोहोरमैला व्यवस्थापनका लागि फोहोर मैला व्यवस्थापन तथा सरसफाई शिर्षकबाट खर्च हुने गरी गाँउ कार्यपालिकाबाट आवश्यक व्यवस्था गर्ने निर्णयका लागि गाँउ सभा मा पेश गर्ने ।

निर्णय नं.३२ : वातावरणमैत्री स्थानीय शासन प्रारूप, २०७० लाई पूर्णरूपमा कार्यान्वयन गर्ने निर्णयका लागि गाँउ सभा मा पेश गर्ने ।

निर्णय नं.३३ : बालमैत्री स्थानीय शासन कार्यान्वयन कार्यविधि, २०६८ बमोजिमका आवश्यक पूर्वाधार तयार गरी बालमैत्री स्थानीय शासन लागू गर्ने सम्बन्धमा निर्णयका लागि गाँउ सभा मा पेश गर्ने ।

निर्णय नं.३४ : गाँउपालिकाको आन्तरिक कार्य प्रणालीलाई व्यवस्थित गर्न विपद् व्यवस्थापन कोष सञ्चालन निर्देशिका, व्याक हो लोडर सञ्चालन कार्यविधि, वातावरण तथा सरसफाई कार्यविधि, मर्मत सभार कोष सञ्चालन कार्यविधि गाँउ कार्यपालिकाबाट तर्जुमा गरी लागू गर्ने निर्णयका लागि गाँउ सभा मा पेश गर्ने ।

५६



५९

निर्णय नं.३५ : यस गाँउपालिका र अन्तर्गत कार्यालयमा कार्यरत कर्मचारीहरूका निम्ति कर्मचारी आचार संहिता गाँउ कार्यपालिकाबाट तयार गरी लागू गर्ने निर्णयका लागि गाँउ सभा मा पेश गर्ने ।

निर्णय नं.३६ : गाँउपालिका र अन्तर्गत निकायमा कार्यरत स्थायी, अस्थायी एवं सेवा करारका कर्मचारीहरूलाई नेपाल सरकारले निजामती कर्मचारीहरूलाई उपलब्ध गराए सरह पोषाक भत्ता उपलब्ध गराउने र शुक्रवार बाहेक कार्यालय समयमा सबै कर्मचारीलाई अनिवार्य रूपमा तोकिएको पोषाक लगाउन लगाउने सम्बन्धमा निर्णयका लागि गाँउ सभा मा पेश गर्ने ।

निर्णय नं.३७ : निम्न व्यक्ति र निजको परिवार वा संस्थालाई जन्म दर्ता र नागरिकता सिफारिश बाहेक गाँउपालिकाबाट उपलब्ध गराउने सम्पूर्ण सेवा सुविधाबाट वंचित गर्ने सम्बन्धमा निर्णयका लागि गाँउ सभा मा पेश गर्ने :-

- क) विगतमा साविक गा.वि.स.बाट ठेक्का पट्टा लिई नियमानुसार तिर्नु वुझाउनु पर्ने रकम नवुझाएका व्यक्ति वा संस्था
- ख) नियमानुसार गाँउपालिकालाई वुझाउनु पर्ने कर, महसुल आदि नवुझाई वक्यौता राख्ने व्यक्ति वा संस्था
- ग) गाँउपालिकाबाट पेशकी लिइ फछ्यौट नगरेका व्यक्ति वा संस्था
- घ) गाँउपालिकाबाट सरसफाई परिचय पत्र नलिएको व्यक्ति वा संस्था

निर्णय नं.३८ : यस गाँउपालिकाको आ.व. २०७३/०७४ को जिन्सी निरीक्षण प्रतिवेदन बमोजिम गाँउ कार्यपालिका र अन्तर्गत निकायको लिलाम गर्नु पर्ने जिन्सी माल सामान भए लिलाम गर्ने र मर्मत संभार गर्नु पर्ने भए मर्मत संभार गर्ने व्यवस्था कार्यपालिकाले मिलाउने निर्णयका लागि गाँउ सभा मा पेश गर्ने ।

निर्णय नं.३९ : गाँउ कार्यपालिका र अन्तर्गत निकायमा कार्यरत कर्मचारीहरूलाई उत्प्रेरित गर्दै उच्च मनोबलका साथ कार्य सम्पादन गर्ने अवस्था सिर्जना गरी सेवामा प्रतिस्पर्धा बढाउन गाँउ कार्यपालिकाबाट विभिन्न कार्य सम्पादन सूचक निर्धारण गरी सो बमोजिम कार्य सम्पादनमा आधारित प्रोत्साहन भत्ता उपलब्ध गराउन सक्ने निर्णयका लागि गाँउ सभा मा पेश गर्ने ।

निर्णय नं.४० : साविक गाँउ विकास समितिहरूको लेखापरीक्षण प्रतिवेदन अनुसार फछ्यौट गर्न बाँकी पेशकी तथा बेरुजु रकम फछ्यौट गर्न उच्च प्राथमिकताका साथ कारबाही प्रक्रिया अगाडि बढाउने निर्णयका लागि गाँउ सभा मा पेश गर्ने ।

निर्णय नं.४१ : स्थानीय सरकार सञ्चालन ऐन, २०७४ को दफा ७७ को उपदफा (२) बमोजिम आफ्नो आय र व्ययको आन्तरिक लेखापरीक्षण गराउन चन्द्रनगर गाँउपालिकामा आन्तरिक लेखापरीक्षण गर्ने जनशक्ति व्यवस्थापन नभएसम्म जिल्ला समन्वय समितिमा रहेको आन्तरिक लेखापरीक्षण गर्ने कर्मचारी वा कोष तथा लेखा नियन्त्रक कार्यालयबाट आन्तरिक लेखापरीक्षण गराउने निर्णयका लागि गाँउ सभा मा पेश गर्ने ।

निर्णय नं.४२ : चन्द्रनगर गाँउपालिका स्थित ऐतिहासिक तथा पर्यटकिय क्षेत्रको रूपमा रहेको नाढी ताल लाई यस गाँउपालिकाको विशेष पर्यटकिय क्षेत्र घोषणा गरी २ वर्ष भित्र मध्य तराईकै उत्कृष्ट पर्यटकीय गन्तव्यको रूपमा विकास गर्न गाँउ सभा तथा केन्द्र र प्रदेश सरकार संग विशेष बजेट माग गर्नको लागि गाँउ सभामा पेश गर्ने निर्णय गरियो ।

निर्णय नं.४३ : यस गाँउपालिकाको आ.व. २०७३/०७४ को अन्तिम लेखापरीक्षण हालसम्म नभएकोले लेखापरीक्षणको लागि कार्यपालिकाबाट आवश्यक पहल गरी समयमै लेखापरीक्षण गराई सभाको आगामी बैठकमा प्रतिवेदन पेश गर्न लगाउने निर्णयका लागि गाँउ सभा मा पेश गर्ने ।

५९



निर्णय नं. ४४ : यस गाँउपालिकामा कम्तिमा एउटा सुविधा सम्पन्न अस्पताल र प्रत्येक वडामा एउटा स्वास्थ्य चौकी स्थापनाको लागि सम्बन्धित निकायमा पहल गर्ने निर्णयका लागि गाँउ सभा मा पेश गर्ने ।

निर्णय नं. ४५ : चन्द्रनगर गाँउपालिकाको केन्द्र रहेको नाढी तालदेखी करिब २/३ कि.मी. पश्चिम पोखरिया बजार सम्म जाने सडक, नाढीताल देखी गढाहा टोल जाने सडक र नाढी ताल देखी पकडवा हुँदै बबरगंज सम्म जाने कृषि सडकलाई न्युनतम १० मि. कायम गरी सडक स्तरोन्नती गर्न गाँउपालिकाबाट विनियोजित रकम अपुग हुने हुँदा थप रकम केन्द्र तथा प्रदेश सरकार संग माग गर्नको लागी गाँउ सभामा पेश गर्ने ।

निर्णय नं. ४६ : यस क्षेत्रमा आगलागी जस्ता प्रकोपको जोखिम उच्च रहेकोले आगलागी नियन्त्रण गर्ने प्रयोजनको लागि एक थान वारुण यन्त्र र २ थान एम्बुलेन्स उपलब्ध गराई दिन श्री संघीय मामिला तथा स्थानीय विकास मन्त्रालय मार्फत केन्द्र सरकारसंग माग गर्ने निर्णयका लागि गाँउ सभा मा पेश गर्ने ।

निर्णय नं. ४७ : चन्द्रनगर गाँउपालिका अन्तर्गत सेवा पुऱ्याई रहेका महिला स्वास्थ्य स्वयं सेविकाहरुलाई साविकदेखि पाई रहेको प्रोत्साहन भत्तामा एकरूपता कायम गर्दै रु. २,१२,०००। विनियोजन गरी बाषिक रुपमा जनही दामासाही रुपले पर्न आउने रकम उपलब्ध गराउने निर्णयका लागि गाँउ सभा मा पेश गर्ने ।

निर्णय नं. ४८ : चन्द्रनगर गाँउपालिकाबाट सञ्चालित पूर्वाधार निर्माण तर्फ उपभोक्ता समितिबाट सञ्चालन हुने योजनामा कूल लागतको कम्तिमा १० (दश) प्रतिशत जनश्रमदान कायम गरी निर्माण कार्य गर्ने निर्णयका लागि गाँउ सभा मा पेश गर्ने ।

निर्णय नं. ४९ : चन्द्रनगर गाँउपालिका, गाँउ कार्यपालिका कार्यालयको कार्यालय भवन निर्माणको लागि चन्द्रनगर गाँउपालिका, वडा नं. ७ स्थित नाढीतालको नजिक रहेको करिब १ विगाहा जग्गामा रहेको अव्यवस्थित वस्तिलाई अन्यत्र सारी सो स्थानमा गाँउपालिकाको कार्यालयको भवन निर्माणको लागी उपयुक्त रहेकोले आवश्यक प्रक्रिया पुरा गरी सो जग्गामा कार्यालय भवन निर्माणको लागि रु. ८ करोड र वडा कार्यालयको भवन निर्माणको लागि प्रति वडा कार्यालय रु. २ करोडको दरले श्री संघीय मामिला तथा स्थानीय विकास मन्त्रालय मार्फत केन्द्र सरकारसंग माग गर्ने निर्णयका लागि गाँउ सभा मा पेश गर्ने ।

निर्णय नं. ५० : यस गाँउपालिकामा चार चक्के सवारी साधन नरहेकोले अध्यक्ष, उपाध्यक्ष र प्रमुख प्रशासकीय अधिकृतको लागि तीन वटा चार चक्के सवारी साधनको व्यवस्था हुन श्री संघीय मामिला तथा स्थानीय विकास मन्त्रालयसंग अनुरोध गर्ने निर्णयका लागि गाँउ सभा मा पेश गर्ने ।

निर्णय नं. ५१ : चन्द्रनगर गाँउपालिका लाई नेपाल सरकारबाट प्राप्त भएको तथा आन्तरिक श्रोतबाट प्राप्त हुने रकम अपुग हुन गई यस गाँउपालिकाले तत्काल गर्नु पर्ने तपशिल बमोजिमका योजनाहरुको लागी आवश्यक बजेट व्यवस्था गरिदिन नेपाल सरकार तथा प्रदेश सरकारलाई अनुरोध गर्न सिफारिश गर्ने निर्णय गर्न गाँउ सभामा पेश गर्ने ।

तपशिल :

१. वडा नं. ७ र ४ को विचमा कटही पुल निर्माण कार्य ।
२. वडा नं. ४ र ७ को विचमा गेरुका नदीमा पुल निर्माण ।
३. वडा नं. ७ स्थित कटही नदीमा पुल निर्माण ।
४. वडा नं. २ र ३ को विचमा गेरुका नदीमा पुल निर्माण ।
५. वडा नं. ७ अधवारा नदीमा पुल निर्माण ।
६. वडा नं. ७ धोदियाईमा सुलिगेट निर्माण ।
७. वडा नं. ६ र ७ जोडने अधवारा नदीमा सुलिगेट निर्माण
८. ईश्वरपुर नगरपालिका र चन्द्रनगर गाँउपालिकाको वडा नं. ३ र ७ जोडने पक्की बाँध निर्माण ।
९. वडा नं. ६ र ५ को विच कटही पुल निर्माण ।
१०. वडा नं. ७ पकडवा नदीमा सुलिगेट निर्माण ।



११. नाडी ताल पर्यटकिय क्षेत्र विकास कार्यक्रमको लागि आवश्यक रकम ।
१२. चन्द्रनगर गाँउपालिकाको सबै वडा समेटने गरी रिङ्गरोड को ट्रयाक खोल्ने तथा कल्भर्ट र नाला सहित कालोपत्रे सडक निर्माण ।
१३. वडा नं. ७ ब्रह्मस्थान देखी ईश्वरपुर जोडने सडक कालोपत्रे ।
१४. वडा नं. २ राम नारायण महतोको घर देखी पश्चिम विर्ता बजार हुँदै किसनपुर जोडने सडक कालोपत्रे ।
१५. गाँउपालिका क्षेत्रभित्र सिँचाईको लागि ५० थान डिप बोरिङ्ग ।
१६. चन्द्रनगर गाँउपालिका क्षेत्रभित्र रङ्गशाला निर्माण ।

निर्णय नं. ५२ : गाँउसभा तयारीका क्रममा कार्यालय समयका साथै अतिरिक्त समयमा समेत काम गरेवापत उपस्थित दिनको निम्न बमोजिमको थप पारिश्रमिक उपलब्ध गराउने निर्णयका लागि गाँउ सभा मा पेश गर्ने ।

| कर्मचारी स्तर | प्रति दिन रु. |
|-----------------|---------------|
| अधिकृत स्तर | १५०० |
| ना.सु. स्तर | १२०० |
| खरिदार स्तर | १००० |
| कार्यालय सहयोगी | ७०० |

निर्णय नं. ५३ : स्थानीय सरकार सञ्चालन ऐन, २०७४ को परिच्छेद-७ बमोजिम नक्सा पास गर्ने कार्यलाई व्यवस्थित गर्न नक्सा पास सम्बन्धी मापदण्ड तयार नभए सम्मका लागि सोही परिच्छेद एवं नेपाल सरकारबाट जारी भएको वस्ती विकास, शहरी योजना तथा भवन निर्माण सम्बन्धी आधारभुत निर्माण मापदण्ड, २०७२ अनुसार नक्सापास गर्ने कार्य प्रारम्भ गर्ने निर्णयका लागि गाँउ सभा मा पेश गर्ने ।

निर्णय नं. ५४ : चन्द्रनगर गाँउपालिका क्षेत्रभित्रका विद्यालय र स्वास्थ्य चौकीहरुमा निजी स्रोतबाट पारिश्रमिक पाउने गरी नियुक्त भएका कर्मचारी तथा शिक्षकहरुको पारिश्रमिक साविक गाविसहरुबाट भुक्तानी भई गाँउपालिकाबाट भुक्तानी दिनु पर्ने विषयमा आवश्यक जाँचबुझ गरी कार्यपालिकाको निर्णयानुसार गर्ने निर्णयका लागि गाँउ सभामा पेश गर्ने ।

निर्णय नं. ५५ : चन्द्रनगर गाँउपालिकाको बबरगंज स्वास्थ्य चौकीमा बर्थिङ्ग सेन्टर स्थापना गरी संचालन गर्न आवश्यक प्रक्रिया पुरा गरी स्विकृतिको लागि स्वास्थ्य मन्त्रालयमा अनुरोध गर्न गाँउ सभामा पेश गर्ने ।

निर्णय नं. ५६ : चन्द्रनगर गाँउपालिका भित्रका विद्यालय तथा स्वास्थ्य चौकीहरुमा चालु शिर्षकको कार्यक्रम खर्च अन्तर्गत संस्थागत अनुदान कार्यक्रमबाट खर्च गर्ने गरी आवश्यकता अनुसार थप कर्मचारी को व्यवस्था गर्न गाँउपालिका लाई अधिकार प्रत्यायोजन गर्ने निर्णय गर्न गाँउसभामा पेश गर्ने ।

निर्णय नं. ५७ : चन्द्रनगर गाँउपालिकाको आकस्मिक कोषमा रहेको रकम परिस्थिती जन्म आवश्यकतालाई मध्यनजर गरी तत्काल गर्नु पर्ने कार्यको लागि गाँउपालिका अध्यक्षको निर्णयानुसार खर्च गर्न गाँउपालिका अध्यक्षलाई अधिकार प्रत्यायोजन गर्न गाँउ सभामा पेश गर्ने ।

निर्णय नं. ५८ : विगतमा कार्य सम्पन्न भई गाँउ कार्यपालिकाको निर्णयानुसार भुक्तानी भएको चालु तथा पुँजिगत खर्चलाई अनुमोदन गर्दै जनप्रतिनिधीहरुको पद बहाली पश्चात गाँउ कार्यपालिकाको निर्णयानुसार संचालन भएका भुक्तानी हुन बाँकी योजनाहरुको सम्बन्धमा स्वीकृत बजेटको परिधिभित्र रही कार्यपालिकाको निर्णय बमोजिम भुक्तानी गर्ने निर्णयका लागि गाँउ सभा मा पेश गर्ने ।

५९



५९

निर्णय नं. ५९ : साविक गाविस देखी हालसम्मका गाविस बोर्ड, गाउँपालिका बोर्ड तथा गाउँ कार्यपालिकाको बैठकका निर्णयहरु लाई अनुमोदन गर्न गाउँ सभामा पेश गर्ने ।

बैठकको निर्णय नं. १ देखि ५९ सम्मको निर्णयमा सहमति जनाउने
पदाधिकारीहरुको नाम र दस्तखत

| पदाधिकारीहरु : | | |
|-------------------|----------------------|--|
| अध्यक्ष | महेन्द्र महतो | |
| उपाध्यक्ष | विष्णा देवी साह | |
| अध्यक्ष वडा नं. १ | बच्चे राय | |
| अध्यक्ष वडा नं. २ | राम नारायण महतो | |
| अध्यक्ष वडा नं. ३ | सिताराम महतो | |
| अध्यक्ष वडा नं. ४ | जगदिश साह | |
| अध्यक्ष वडा नं. ५ | नन्दलाल राय | |
| अध्यक्ष वडा नं. ६ | रामचन्द्र कापड | |
| अध्यक्ष वडा नं. ७ | राम नारायण सिंह | |
| कार्यपालिका सदस्य | नथुनि मुखिया विन | |
| कार्यपालिका सदस्य | इस्लाम मंसुर | |
| कार्यपालिका सदस्य | विल्टुनिया देवी चमार | |
| कार्यपालिका सदस्य | लिलिया देवी | |
| कार्यपालिका सदस्य | समिना वेगम | |
| कार्यपालिका सदस्य | पति देवी माभी | |
| सचिव | टेक प्रसाद भट्टराई | |

५९